

أَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ  
يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (٩/١١٩ التَّوْبَةِ)  
اے ایمان والو اللہ تعالیٰ سے ڈرو اور سچوں کے ساتھ رہو

# زبان کی حفاظت

حِفْظُ اللِّسَانِ  
(باللغة الأوردية)

تالیف مرزا احتشام الدین احمد

موبائل نمبر جدہ ۰۵۰۹۳۸۰۷۰۳

Email : mirzaehtesham1950@yahoo.com

مرکز الأثر الاسلامی

چھتہ بازار، پرانی حویلی - مسجد ایک خانہ - حیدرآباد - انڈیا

# فہرست مضامین

صفحہ نمبر	عنوان	نمبر شمار
۳	(۱) ایمان والو اللہ سے ڈرو اور بچوں کے ساتھ رہو	
۳	(۲) خرید و فروخت میں سچ بولنے میں برکت ہے	
۳	(۳) سچ بولنے والا صدیق کا مرتبہ پاتا ہے جھوٹ بولنے والا اللہ کے نزدیک جھوٹا لکھا جاتا ہے	
۴	(۴) اللہ تعالیٰ کا فرمان ہے بچوں کے لیے جنت ہے	
۴	(۵) کون سا مسلمان افضل ہے؟ (جواب) جسکے ہاتھ اور زبان سے دوسرے مسلمان بچے رہیں	
۴	(۶) جو شخص اپنی زبان اور شرمگاہ کی ضمانت دے اسکے لیے بہشت کی ضمانت	
۴	(۷) انسان کی نجات کس طرح ممکن ہے؟ زبان پر قابو رکھو، گھر میں قرار پکڑو، نعلیوں پر روؤ	
۵	(۸) زبان کا زنا فحش باتیں کرنا، آنکھ کا زنا شہوت سے کسی عورت کو گھور کر دیکھنا	
۵	(۹) ہر صبح جسم کے سارے اعضاء زبان سے عاجزی کرتے ہیں، تو ہمارے لیے اللہ سے ڈر	
۵	(۱۰) اچھی بات منہ سے نکالو ورنہ خاموش رہو (۱۱) اچھی ملائم بات کہنے سے صدقہ کا ثواب ملتا ہے	
۵	(۱۲) رسول اللہ ﷺ سخت مزاج، سخت لہجہ نہ تھے بلکہ انتہائی شفیق (زم مزاج) شیریں زبان تھے	
۶	(۱۳) قسم توڑنے کا گناہ دس (۱۰) جتنا جوں کو کھانا کھلانا یا کپڑے پہنانا یا ایک غلام آزاد کرنا	
۷	(۱۴) جو لوگ ظہار کرتے ہیں بیوی کو ماں کہہ دیتے ہیں	
۸	(۱۵) انسان بے سوچنے ایک بات منہ سے نکالا جہنم میں گر پڑتا ہے	
۸	(۱۶) گالی دینے اور لعنت کرنے کی ممانعت (۱۸) سات (۷) تباہ کرنے والے گناہ	
۹	(۱۷) حرام و مکروہ کام، ماؤں کی نافرمانی، بیٹیوں کو زندہ گاڑنا، بے فائدہ (فضول) بک بک کرنا	
۹	(۱۹) زمانے کو برا کہنے کی ممانعت (۲۰) جو لوگ مر گئے انکو برا مت کہو	
۹	(۲۱) والدین سے جھڑک کر بات کرنے کی ممانعت	
۹	(۲۲) اللہ کی ناراضگی کس میں ہے جو بات زبان سے کرتے ہو اس پر عمل کیوں نہیں کرتے؟	
۱۰	(۲۳) جھوٹ کون بولتا ہے؟ (جواب) منافق، کافر، قرضدار، بیوپاری (خرید و فروخت والا)	
۱۰	(۲۴) منافق کی چار خصلتیں، بات کرے تو جھوٹ، عہد شکنی، گالی گلوچ، امانت میں خیانت	
۱۰	(۲۵) اللہ گواہی دیتا ہے کہ یہ منافق قطعاً جھوٹے ہیں (۲۶) روزہ رکھ کر جھوٹ بولنا	
۱۰	(۲۷) جھوٹ بولنے سے اللہ نے منع فرمایا ہے (۲۸) ہر جھوٹے گنہگار شخص کی تباہی ہے	
۱۱	(۲۹) شیطان کہاں اترتے (۳۰) حد سے گزرنے والوں، جھوٹوں کو اللہ تعالیٰ ہدایت نہیں دیتے	
۱۲	(۳۳) جھوٹ بولنے والے کے جبرے قیامت تک چیرے جاتے ہیں	
۱۲	(۳۶) غیبت کیا ہے؟ بہتان کیا ہے؟ (۳۷) اللہ تعالیٰ کن آدمیوں سے کلام نہیں فرمائے گا	
۱۳	(۴۱) نیک عورت پر زنا کی تہمت (۴۲) خود کا گناہ دوسروں پر تھوپنا بہتان لگانا ہے	

# زبان کی حفاظت

## حِفْظُ اللِّسَانِ

أَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللّٰهِ الرَّحْمٰنِ الرَّحِیْمِ -

(۱) مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ (۵۰/۱۸ ق)

”کیس نکالتا وہ زبان سے کوئی بات مگر اسکے قریب ہی ایک نگران تیار رہتا ہے (لکھنے کو)“

(انسان منہ سے کوئی لفظ نکال نہیں پاتا مگر کہ اس کے پاس نگہبان تیار ہے) “(رَقِيبٌ مَحَافِظٌ

نگران کار، انسان کے قول اور عمل کا انتظار کرنے والا) (عَتِيدٌ حاضر اور تیار)

(۲) يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ (۲۴/۲۴ النُّور)

”اس دن جب گواہی دیں گی ان کے خلاف خود انکی زبانیں اور انکے ہاتھ اور انکے پاؤں ان اعمال کی جو وہ کرتے رہے“ (أَرْجُلُهُمْ ان کے پاؤں)

(۱) ایمان والو اللہ سے ڈرو اور سچوں کے ساتھ رہو

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّالِحِينَ (۹/۱۱۹ التَّوْبَةِ)

اے ایمان والو اللہ تعالیٰ سے ڈرو اور سچوں کے ساتھ رہو

(۲) خرید و فروخت میں سچ بولنے میں برکت ہے

حکیم بن حزام سے مروی ہے رسول اللہ ﷺ نے فرمایا ”بیچنے والا اور خریدنے والا دونوں کو جب تک جدا نہ ہوں پھیر دینے کا اختیار ہے، پھر اگر وہ سچ بولیں گے اور جو عیب و فیروہ ہو وہ صاف صاف بیان کر دیں گے تو انکی بیع میں برکت ہوگی اور اگر چھپائیں گے اور جھوٹ بولیں گے تو انکی بیع میں برکت نہ رہے گی“

(۲۹۳/۳ = ۲۹۶/۳ بخاری)

(۳) سچ بولنے والا صدیق کا مرتبہ حاصل کرتا ہے

جھوٹ بولنے والا اللہ کے نزدیک جھوٹا لکھ دیا جاتا ہے

عبداللہ بن مسعود سے مروی ہے رسول اللہ ﷺ نے فرمایا ”سچائی آدمی کو نیکی کی طرف لے جاتی ہے اور نیکی بہشت کی طرف لے جاتی ہے، اور آدمی سچ بولتے بولتے اخیر میں صدیق کا مرتبہ حاصل کرتا

ہے، اور جھوٹ بد کاری کی طرف لے جاتا ہے، اور بد کاری دوزخ کی طرف لے جاتی ہے، اور آدمی جھوٹ بولتے بولتے آخر کو اللہ کے نزدیک جھوٹا لکھ دیا جاتا ہے“ (بخاری، مسلم ۶۳۰۶)

## (۴) اللہ تعالیٰ کا فرمان ہے سچوں کے لیے جنت ہے

قَالَ اللَّهُ هَذَا يَوْمٌ يَنْفَعُ الصَّالِحِينَ صِدْقُهُمْ ۖ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۖ رَضِيَ اللَّهُ عَنْهُمْ وَرَضُوا عَنْهُ ۖ ذَلِكَ الْفَوْزُ الْعَظِيمُ (۵/۱۱۹ الْمَائِدَةَ)

”اللہ ارشاد فرمائے گا یہ وہ دن ہے کہ جو لوگ سچے تھے انکا سچا ہونا انکے کام آئے گا، انکو باغ ملیں گے جنکے نیچے نہریں جاری ہوں گی جن میں وہ ہمیشہ ہمیشہ رہیں گے اللہ تعالیٰ ان سے راضی اور خوش اور یہ اللہ سے راضی اور خوش ہیں، یہ بڑی (عمدہ) کامیابی ہے“

## (۵) کون سا مسلمان افضل ہے۔ (۱) عبد اللہ بن عمرو بن عاصؓ سے مروی ہے

رسول اللہ ﷺ نے فرمایا ”مسلمان وہ ہے جسکی زبان اور ہاتھ سے دوسرے مسلمان بچے رہیں اور مہاجر وہ ہے جو ان باتوں کو چھوڑ دے جن کو اللہ نے منع کیا ہے“ (بخاری و مسلم ۶۵)

(۲) ابوموسیٰ اشعریؓ سے مروی ہے صحابہ نے عرض کیا یا رسول اللہ ﷺ کون سا مسلمان افضل ہے آپ ﷺ نے فرمایا ”جس کے ہاتھ اور زبان سے مسلمان بچے رہیں“ (بخاری ۱/۱۰)

## (۶) جو شخص اپنی زبان اور شرمگاہ کی ضمانت دے اسکے

لیے بہشت کی ضمانت زبان کی ضمانت یہ ہے کہ کفر اور شرک کا کلمہ زبان سے

نہ نکالے اور غیبت اور جھوٹ سے پرہیز رکھے اور شرمگاہ کی ضمانت یہ ہے کہ زنا اور لواطت حرام کاری نہ کرے (۱) سہل بن سعد ساعدیؓ سے مروی ہے رسول اللہ ﷺ نے فرمایا ”جو شخص ضمانت دے اس چیز کی جو اسکے دونوں جبروں کے بیچ میں ہے (یعنی زبان کی) اور جو اسکے دونوں پاؤں کے بیچ میں ہے (یعنی شرمگاہ کی) تو میں اسکے لیے بہشت کی ضمانت دیتا ہوں“ (بخاری و مسلم ۷۹۷ = ۸/۴۷۷)

## (۷) انسان کی نجات کس طرح ممکن ہے؟ زبان کو

قابو میں رکھو، گھر میں قرار پکڑو اور غلطیوں پر روؤ

عقبہ بن عامرؓ بیان کرتے ہیں کہ میں نے عرض کیا یا رسول اللہ ﷺ نجات کس طرح ممکن ہے؟ آپ ﷺ نے فرمایا ”اپنی زبان کو قابو میں رکھو، تمہارا گھر تمہیں اپنے اندر سمالے (یعنی تمہارا فارغ وقت گھر کے اندر ہی گزرے) اور اپنی نلطیوں پر خوب روؤ“ (ترمذی ۴۸۳۷)

## (۸) زبان کا زنا فحش باتیں کرنا، آنکھ کا زنا شہوت

سے کسی عورت کو دیکھنا (۱) ابو ہریرہؓ سے مروی ہے رسول اللہ ﷺ نے فرمایا ”اللہ تعالیٰ نے ہر آدمی کا حصہ زنا میں سے لکھ دیا ہے جسکو وہ ضرور کرے گا تو آنکھ کی زنا (شہوت سے کسی عورت کو) دیکھنا ہے اور زبان کی زنا (فحش باتیں) کرنا ہے اور آدمی کا نفس (زنا کی) خواہش کرنا ہے پھر شرم گاہ اس خواہش کو سچا کرتی ہے یا جھٹا دیتی ہے“ (۸/۲۶۵ بخاری)

## (۹) ہر صبح جسم کے سارے اعضاء زبان سے عاجزی

کرتے ہیں ابو سعید خدریؓ سے روایت ہے رسول اللہ ﷺ نے فرمایا ”جب انسان صبح کرتا ہے تو اس کے جسم کے تمام اعضاء اس سے نہایت عاجزی سے عرض کرتے ہیں، کہتے ہیں ”تو ہمارے بارے میں اللہ سے ڈرنا، اس لیے کہ ہمارا معاملہ تیرے ساتھ وابستہ ہے، اگر تو سیدھی رہے گی تو ہم بھی سیدھے رہیں گے، اگر تو نے کجی اختیار کی تو ہم بھی ٹیڑھے ہو جائیں گے“ (ترمذی ۴۸۳۸)

## (۱۰) اچھی بات کہو ورنہ خاموش رہو، پڑوسی کو نہ ستاؤ

ابو ہریرہؓ سے مروی ہے رسول اللہ ﷺ نے فرمایا ”جو کوئی اللہ اور پچھلے دن پر ایمان رکھتا ہو اچھی بات منہ سے نکالے یا خاموش رہے اور جو شخص اللہ اور پچھلے دن پر ایمان رکھتا ہو وہ اپنے پڑوسی کو نہ ستائے وہ اپنے مہمان کی خاطر کرے“ (۸/۴۷۹=۱۶۱ بخاری و مسلم)

## (۱۱) اچھی ملائم بات کہنے سے صدقہ کا ثواب ملتا ہے

عدی بن حاتم سے مروی ہے رسول اللہ ﷺ نے دوزخ کا ذکر کیا اس سے پناہ مانگی اور منہ پھیر لیا پھر دوزخ کا ذکر کیا اس سے پناہ مانگی اور منہ پھیر لیا پھر فرمایا تم دوزخ سے (صدقہ دے کر) بچو اگر کچھ نہیں ملتا تو کجور کا ایک ٹکڑا ہی دے کر اگر یہ بھی نہ ہو سکے تو اچھی ملائم بات کہہ کر“ (۸/۵۳ بخاری)

## (۱۲) رسول اللہ ﷺ سخت مزاج اور سخت لہجہ نہ

تھے بلکہ انتہائی شفیق (نرم مزاج) اور شیریں زبان تھے

سروق سے مروی ہے انہوں نے کہا جب عبد اللہ بن عمرو بن ناسؓ معاویہؓ کے ساتھ کوفہ میں آئے تو ہم انکے پاس گئے انہوں نے رسول اللہ ﷺ کا ذکر کیا کہنے لگے آپ ﷺ سخت گو اور سخت زبان نہ تھے اور یہ بھی کہا کہ رسول اللہ ﷺ نے فرمایا تم میں بہتر وہ شخص ہے جسکے اخلاق اچھے ہوں (۸/۵۸ بخاری)



## (۱۳) قسم توڑنے کا کفارہ دس محتاجوں کو کھانا کھلانا

یا کپڑے پہنانا یا ایک غلام آزاد کرنا یا تین روزے

انسان زبان سے بڑی آسانی سے قسم تو کھالیتا ہے لیکن اگر کچی قسم کو اگر پوری نہیں کئے تب کفارہ ہے قسم کی تین قسمیں ہیں ① لغو یا بے معنی قسم ”وہ قسم جو انسان بات بات میں بے وجہ بلا ضرورت عادتاً بغیر ارادہ اور نیت کے قسم کھاتا رہتا ہے اس پر کوئی کفارہ نہیں ہے“

② غموس ”وہ جھوٹی قسم ہے جو انسان دھوکہ اور فریب دینے کے لیے کھائے اس پر کفارہ نہیں ہے لیکن چونکہ جھوٹی قسم ہے کبیرہ گناہ ہے جسکے لیے تو یہ ضروری ہے

③ معقدہ یا کچی قسم یا پختہ قسم، حلف یا یحیٰ ”وہ قسم ہے جو آدمی کسی کام کے کرنے یا نہ کرنے پر قصداً قسم کھائے اور عہد کرے یا انسان اپنی بات میں تاکید اور پختگی کے لیے ارادتا اور نیتاً قسم

کھائے، ایسی قسم اگر جان بوجھ کر توڑے گا تو اسکا کفارہ ہے جو اس آیت میں بیان کیا جا رہا ہے،

① لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا عَقَّدْتُمُ

الْأَيْمَانَ ۚ فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تَطْعَمُونَ

أَهْلِيكُمْ أَوْ كِسْفَتُهُمْ أَوْ تَحْرِيرُ رَقَبَةٍ ۚ فَمَنْ لَمْ يَجِدْ فَصِيَامُ ثَلَاثَةِ أَيَّامٍ ۚ

ذَلِكَ كَفَّارَةُ أَيْمَانِكُمْ إِذَا حَلَفْتُمْ ۚ وَاحْفَظُوا أَيْمَانَكُمْ ۚ كَذَلِكَ يُبَيِّنُ

اللَّهُ لَكُمْ آيَاتِهِ لَعَلَّكُمْ تَشْكُرُونَ (۵/۸۹ الْمَائِدَةِ)

اللہ تمہاری قسموں میں سے جو لغو (اور بے معنی) ہوں ان پر تم سے مواخذہ نہیں کرے گا (نہیں پکڑے گا یا گرفت کرے گا) البتہ ان قسموں پر مواخذہ کرے گا جن کے لیے تم نے پکا ارادہ کیا ہو

تو ایسی قسم کے توڑنے کا کفارہ دس مسکینوں کو اوسط درجہ کا کھانا کھلانا ہے، جو تم اپنے اہل و عیال کو کھلاتے ہو، یا انکو کپڑا دینا یا ایک غلام آزاد کرنا اور جس کو یہ میسر نہ ہو تو پھر تین دن تک روزے

رکھے، یہ تمہاری قسموں کا کفارہ ہے جبکہ تم قسم کھا لو (اور اسکو توڑ دو) اور (دیکھو) اپنی قسم کی حفاظت کرو کہ (کہیں توڑنی نہ پڑیں) اس طرح اللہ تمہارے (سمجھانے کے) لیے اپنی آیتیں صاف

صاف بیان کرتا ہے تاکہ تم شکر کرو“

② عائشہؓ نے فرمایا ”لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ“ (اللہ تمہاری قسموں میں

سے جو لغو ہوں ان پر تم سے مواخذہ نہیں کرے گا) اس آیت میں لغو قسموں سے یہ مراد ہے جیسے

آدمی (تکلیہ کلام کے طور پر قسم کی نیت سے نہیں) ”لَا وَاللَّهِ“ بَلَى وَاللَّهِ“ کہتا ہے (بخاری ۶/۱۲۷)

③ إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ

فِي الْأَحْرَةِ وَلَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَلَهُمْ

عَذَابٌ أَلِيمٌ (۳/۷۷) بے شک جو لوگ اللہ تعالیٰ کے عہد اور اپنی قسموں کو توڑی قیمت پر بیچ ڈالتے ہیں، انکے لیے آخرت میں کوئی حصہ نہیں، اللہ تعالیٰ نہ تو ان سے بات چیت کرے گا نہ انکی طرف قیامت کے دن دیکھے گا، نہ انہیں پاک کرے گا اور انکے لیے دردناک عذاب ہے۔“

(۱۴) جو لوگ ظہار کرتے ہیں (بیوی کو ماں کہہ

دیتے ہیں) قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي

إِلَى اللَّهِ ۖ وَاللَّهُ يَسْمَعُ تَحَاوُرَكُمَا ۖ إِنَّ اللَّهَ سَمِيعٌ بَصِيرٌ ۝ الَّذِينَ

يُظْهِرُونَ مِنْكُمْ مِنْ نِسَائِهِمْ مَا هُنَّ أُمَّهَاتُهُمْ ۖ إِنَّ أُمَّهَاتُهُمْ إِلَّا اللَّائِي

وَلَدْنَهُمْ ۖ وَإِنَّهُمْ لَيَقُولُونَ مُنْكَرًا مِنَ الْقَوْلِ وَزُورًا ۖ وَإِنَّ اللَّهَ لَعَفُوفٌ

غَفُورٌ ۝ وَالَّذِينَ يُظْهِرُونَ مِنْ نِسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ

مِنْ قَبْلِ أَنْ يَتَمَاسَا ۖ ذَلِكُمْ تُوَعِّظُونَ بِهِ ۖ وَاللَّهُ بِمَا تَعْمَلُونَ خَبِيرٌ ۝

فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ مِنْ قَبْلِ أَنْ يَتَمَاسَا ۖ فَمَنْ لَمْ

يَسْتَطِعْ فَاِطْعَامُ سِتِّينَ مِسْكِينًا ۖ ذَلِكُمْ لِتُؤْمِنُوا بِاللَّهِ وَرَسُولِهِ ۖ وَتِلْكَ

حُدُودُ اللَّهِ ۖ وَلِلْكَافِرِينَ عَذَابٌ أَلِيمٌ ۝ (۴-۱/۵۸ الْمُجَادَلَةُ)

”یقیناً سن لی اللہ نے بات اس عورت کی جو جھڑپی تھی تم سے اپنے شوہر کے بارے میں اور فریاد کیے جا رہی تھی اللہ سے اور اللہ سن رہا تھا تم دونوں کی گفتگو، بلاشبہ اللہ ہے ہر بات سننے والا اور سب کچھ دیکھنے والا، جو لوگ ظہار کرتے ہیں (ظہار کا مطلب ہے کوئی شخص اپنی بیوی کو کہے کہ تو مجھ پر میری ماں کی پیٹھ کی طرح ہے) تم میں سے اپنی بیویوں کے ساتھ نہیں ہو جاتیں انکی بیویاں انکی مائیں، نہیں ہیں انکی مائیں مگر وہی جنہوں نے جنا ہے انہیں، اور بلاشبہ وہ کہہ رہے ہیں ایک سخت ناپسندیدہ جھوٹ بات، اور یقیناً اللہ ہے بڑا معاف کرنے والا، اور بہت درگزر فرمانے والا، اور وہ لوگ جو ظہار کریں اپنی بیویوں سے پھر رجوع کریں اس (بات) سے جو انہوں نے کی تھی تو (اس پر) آزاد کرنا ہے ایک غلام اس سے پہلے کہ وہ ایک دوسرے کو ہاتھ لگائیں، یہ ہے وہ نصیحت جو تمہیں کی جا رہی ہے، اور اللہ ان اعمال سے جو تم کرتے ہو پوری طرح باخبر ہے، پھر اگر نہ پائے غلام تو روزے رکھنا ہے دو مہینے کے لگاتار، اس سے پہلے کہ وہ ایک دوسرے کو ہاتھ لگائیں، پھر جو شخص نہ طاقت رکھتا ہو روزوں کی تو اس پر کھانا کھانا ہے ساٹھ مسکینوں کو، یہ اس لیے کہ تم اللہ اور رسول کے حکم کے فرما بردار ہو جاؤ، اور یہ حدیں ہیں (مقرر کردہ) اللہ کی، اور نہ ماننے والوں کے لیے ہے عذاب ذلیل و خوار کرنے والا“

(۱۵) سب سے زیادہ خطرے والی چیز کیا ہے؟ زبان

## بے سوچے ایک بات منہ سے نکالا، جہنم میں گر پڑتا ہے

① ابو ہریرہؓ سے مروی ہے رسول اللہ ﷺ فرماتے تھے ” آدمی ایک بات منہ سے نکال بیٹھتا ہے اسکو سوچتا نہیں (ہوسکتا ہے کہ ”کفر“ یا ”بے ادبی کی بات ہو“) اسکی وجہ سے دوزخ میں اتنی دور گر پڑتا ہے (اتنا گڑھے میں چلا جاتا ہے) جتنا پورب ہے (پچھم سے)“ (۸/ ۴۸۰ بخاری و مسلم)

② ابو ہریرہؓ سے مروی ہے رسول اللہ ﷺ نے فرمایا ” بندہ کبھی ایسی بات منہ سے نکالتا ہے جس میں اللہ کی رضامندی ہوتی ہے وہ اس پر کچھ خیال نہیں کرتا (اسکو بڑی نیکی نہیں سمجھتا) حالانکہ اسکی وجہ سے اللہ اسکے وجہ بلند کردیتا ہے اور کبھی بندہ اللہ کی ناراضگی کی کوئی بات منہ سے نکال بیٹھتا ہے وہ اسکو کوئی بڑا گناہ نہیں سمجھتا لیکن اسکی وجہ سے دوزخ میں گر جاتا ہے“ (۸/ ۴۸۱ بخاری)

## (۱۶) گالی دینے اور لعنت کرنے کی ممانعت

عبداللہ بن مسعودؓ سے مروی ہے رسول اللہ ﷺ نے فرمایا ”مسلمان کو گالی دینا گناہ ہے (اس سے آدمی فاسق ہو جاتا ہے) اور مسلمان سے لڑنا کفر ہے“ (۸/ ۷۳ بخاری)

## (۱۷) حرام و مکروہ کام، ماؤں کی نافرمانی،

بیٹیوں کو زندہ گاڑنا، بے فائدہ بک بک کرنا،

بے ضرورت سوالات کرنا، مال ضائع کرنا

مغیرہ سے مروی ہے رسول اللہ ﷺ نے فرمایا ”اللہ تعالیٰ نے تم پر ماؤں کی نافرمانی (انکو ستانا) حرام کیا ہے اور جو چیزیں دینا چاہیے انکو روکنا (جیسے آگ، پانی، برتن وغیرہ) اور لوگوں سے مانگنا، اور بیٹیوں کو جیتا گاڑنا، اور بے فائدہ بک بک لگانا (بکواس کرنا)، اور بے ضرورت سوالات کرنا، اور مال ضائع کرنا (اسراف کرنا)“ (ان اللہ حرم علیکم کثیرة السؤال) (۸/ ۶ بخاری و مسلم ۴۲۵۵)

## (۱۸) سات تباہ کرنے والے گناہ

① ابو ہریرہؓ سے مروی ہے رسول اللہ ﷺ نے فرمایا ”سات تباہ کرنے والے گناہوں سے بچے رہو“ لوگوں نے عرض کیا وہ کون سے گناہ ہیں آپ ﷺ نے فرمایا (۱) اللہ کے ساتھ شرک کرنا

② جادو کرنا ③ جس جان کو مارنا اللہ نے حرام کیا ہے اسکو ناحق مارنا ④ سود کھانا

⑤ یتیم کا مال ناحق اڑا جانا ⑥ کافروں کے مقابلے بھاگنا (جب وہ دوچند سے زیادہ نہ ہوں)

⑦ مسلمان آزاد بھولی بھالی پاکدامن عورتوں پر تہمت لگانا“ (۸/ ۸۳۹ بخاری)



## (۱۹) زمانہ کو برا کہنے کی ممانعت

ابو ہریرہؓ سے مروی ہے رسول اللہ ﷺ نے فرمایا ”اللہ تعالیٰ فرماتا ہے کہ آدمی زمانہ کو برا کہتا ہے اور زمانہ کا مالک تو میں ہوں، رات اور دن سب میرے ہاتھ میں ہیں“ (۸/۲۰۳ بخاری)

## (۲۰) جو لوگ مر گئے ان کو برا نہ کہو

عائشہؓ سے مروی ہے رسول اللہ ﷺ نے فرمایا ”جو لوگ مر گئے ان کو برا نہ کہو، انہوں نے جیسے عمل کیے تھے (برے یا بھلے) ویسا بدلہ پایا (اب برا کہنے سے کیا فائدہ)“ (۸/۵۱۹ بخاری)

## (۲۱) والدین سے جھڑک کر بات کرنے کی ممانعت

(وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۖ إِمَّا يَبُلُغَنَّ عِنْدَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا أُفٍّ وَلَا تَنْهَرْهُمَا وَقُلْ لَهُمَا قَوْلًا كَرِيمًا) (۱۷/۲۳ / بَنِي إِسْرَائِيلَ / الْإِسْرَاءِ)

”اور ماں باپ کے ساتھ احسان کرو اگر تمہاری زندگی میں ان میں سے ایک یا دونوں بڑھاپے کو پہنچ جائیں تم انہیں اُف تک نہ کہو، نہ انہیں جھڑک کر جواب دو بلکہ ان کے ساتھ احترام و ادب کے ساتھ بات کرو“ (اور انکے سامنے شفقت اٹھاری (تواضع و عاجزی) سے جھکے رہو اور انکے حق میں (ہمیشہ) یہ دعا کرتے رہو کہ اے پروردگار جس طرح انہوں نے بچپن میں مجھے پالا ہے اسی طرح تو بھی ان پر رحم فرما“)

## (۲۲) اللہ کی سخت ناراضگی اس میں ہے کہ جو بات

کرتے ہو زبان سے اس پر عمل کیوں نہیں کرتے

﴿يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ ۚ كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ﴾ (۶۱/۲-۳ الصَّفِّ)

”اے ایمان والو ایسی باتیں کیوں کہتے ہو جو کرتے نہیں (خیر کی جو باتیں کرتے ہو، کیوں نہیں کرتے)“ تم جو کرتے نہیں اسکا کہنا اللہ کو سخت ناپسند ہے“ (اس آیت میں تنبیہ ہے کہ بڑی بڑی باتیں کرنا اچھا نہیں، جو دعویٰ کرو سوچ سچھ کر کرو)

﴿إِنَّمَا مَرُّوا النَّاسَ بِالْبُرِّ وَتَنَسَوْنَ أَنْفُسَكُمْ وَأَنْتُمْ تَتْلُونَ الْكِتَابَ ۚ أَفَلَا تَعْقِلُونَ﴾ (۲/۴۴ البَقَرَةِ)

”کیا لوگوں کو بھلائیوں کا حکم کرتے ہو؟ اور خود اپنے آپ کو بھول جاتے ہو، باوجود یہ کہ تم کتاب پڑھتے ہو، کیا اتنی بھی تم میں سمجھ نہیں؟“

(۲۳) جھوٹ کون بولتا ہے؟ (جواب منافق، کافر، قرضدار، بیوپاری

عائشہ رضی اللہ عنہا سے مروی ہے رسول اللہ ﷺ نماز میں دعا مانتے تھے "اللَّهُمَّ إِنِّي أَعُوذُ بِكَ مِنْ الْمَأْتِمِ وَالْمَعْرَمِ" یا اللہ میں تیری پناہ مانگتا ہوں گناہ سے اور قرضداری سے " ایک شخص نے پوچھا یا رسول اللہ اسکی کیا وجہ ہے جو آپ قرض داری سے بہت پناہ مانگا کرتے ہیں آپ ﷺ نے فرمایا آدمی جب قرض دار ہوتا ہے اور بات کہتا ہے تو جھوٹ اور وعدہ کرتا ہے تو خلاف " (إِثْمٌ ذَنْبٌ گناہ)

(۵۸۲ / ۳ بخاری و مسلم ۱۲ / ۴۱)

(۲۴) منافق کی چار خصلتیں

عبداللہ بن عمروؓ سے روایت ہے رسول اللہ ﷺ نے فرمایا " چار خصلتیں جن میں ہوگی وہ تو پکا منافق ہوگا (۱) جب بات کہے تو جھوٹ (۲) اور جب وعدہ کرے تو خلاف (۳) اور جب عہد کرے دغا دے (عہد شکنی کرے) (۴) اور جب جھڑا کرے تو گالی گلوچ پر اتر آئے اور جس میں ان خصلتوں میں سے کوئی ایک خصلت ہو تو اس میں نفاق کی خصلت ہے جب تک اسکو چھوڑ نہ دے " (۴۰۳ / ۴ بخاری) (بخاری کی حدیث نمبر (۱ / ۳۳) میں ہے کہ جب امانت رکھے تو خیانت کرے)

(۲۵) اللہ گواہی دیتا ہے کہ یہ منافق قطعاً جھوٹے ہیں

وَاللَّهُ يَشْهَدُ إِنَّ الْمُنْفِقِينَ لَكَاذِبُونَ (۱ / ۶۳ الْمُنْفِقُونَ)

" اور اللہ گواہی دیتا ہے کہ یہ منافق قطعاً (اپنے بیان میں) جھوٹے ہیں "

(۲۶) روزہ رکھ کر جھوٹ بولنا

ابو ہریرہؓ سے مروی ہے رسول اللہ ﷺ نے فرمایا " جو شخص (روزہ رکھ کر) جھوٹ بولنا اور فریب کرنا اور جہالت نہ چھوڑے تو اللہ کو اسکی احتیاج نہیں ہے کہ کوئی اپنا کھانا پینا چھوڑ دے (۸ / ۸۶ بخاری)

(۲۷) جھوٹ بولنے سے اللہ نے منع فرمایا ہے

فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ (۲۲ / ۳۰ الحج)

"پس آپ بچتے رہیے بتوں کی گندگی سے، اور پرہیز کیجئے جھوٹی بات سے" (وَاجْتَنِبُوا دُور رِبْنَا)

(۲۸) ہر جھوٹے گنہگار شخص کی تباہی ہے

وَيُلْ لِكُلِّ أَفَّاكٍ أَثِيمٍ (۷ / ۴۵ الْجَاهِلِيَّةِ) "تباہی ہے ہر جھوٹے بد اعمال شخص کے لیے"

(۲۹) شیطان کہاں اترتے ہیں؟ (ہر جھوٹے پر)

هَلْ أُنَبِّئُكُمْ عَلَىٰ مَن تَنَزَّلُ الشَّيْطَانُ ۖ تَنَزَّلُ عَلَىٰ كُلِّ أَفَّاكٍ أَثِيمٍ (۲۲۱-۲۲۰ /  
 ۲۶ الشُّعْرَاءِ) ”کیا میں تمہیں بتاؤں کہ شیطان کس پر اترتے ہیں، وہ ہر ایک جھوٹے پر اترتے ہیں“

(۳۰) حد سے گزرنے والے اور جھوٹے کو اللہ ہدایت

نہیں دیتا۔ إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ (۲۸ / ۴۰ الْمُؤْمِنِينَ)

”بلاشبہ اللہ ایسے شخص کو ہدایت نہیں دیتا ہے جو حد سے گزر جانے والا اور بہت جھوٹ بولنے والا ہو“

(۳۱) جھوٹی گواہی دینا اور لغو باتیں کرنا ناجائز ہے

وَالَّذِينَ لَا يَشْهَدُونَ الزُّورَ ۖ وَإِذَا مَرُّوا بِاللَّغْوِ مَرُّوا كِرَامًا (۷۲ / ۲۵

الْفُرْقَانِ) ”اور اللہ کے نیک بندے جھوٹی گواہی نہیں دیتے اور جب کسی لغو چیز پر انکا گزر ہوتا ہے  
 سنجیدگی سے گزر جاتے ہیں“ (انکی یہ صفت بھی ہے کہ وہ کسی بھی جھوٹی مجلس میں شرکت نہیں کرتے)

(۳۲) جو کوئی اللہ پر جھوٹ باندھے وہ اپنا ٹھکانا

دوزخ میں بنالے اور وہ ایسا مجرم ہے کبھی فلاح

نہیں پاسکتا (۱) وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِالْحَقِّ

لَمَّا جَاءَهُ ۗ أَلَيْسَ فِي جَهَنَّمَ مَثْوًى لِّلْكَافِرِينَ (۶۸ / ۲۹ الْعنْكَبُوتِ) ”  
 اور سو اس شخص سے زیادہ کون ظالم ہوگا جو اللہ پر جھوٹ باندھے یا جب اسکے پاس حق آجائے وہ اسے  
 جھٹلائے، کیا ایسے کافروں کا ٹھکانا جہنم میں نہ ہوگا“

(۲) فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ ۗ إِنَّهُ لَا يُفْلِحُ

الْمُجْرِمُونَ (۱۷ / ۱۰ يُونُسَ) ”سو اس شخص سے زیادہ کون ظالم ہوگا جو اللہ پر جھوٹ  
 باندھے یا انکی آیتوں کو جھوٹا بتلائے، یقیناً ایسے مجرم کبھی فلاح نہیں پاسکتے“

(۳۳) جو کوئی رسول اللہ ﷺ پر جھوٹ باندھے

انس نے کہا میں جو تم سے بہت سی حدیثیں بیان نہیں کرتا انکی یہی وجہ ہے کہ رسول اللہ ﷺ نے  
 فرمایا ”جو کوئی جان بوجھ کر مجھ پر جھوٹ باندھے وہ اپنا ٹھکانا دوزخ میں بنالے“ (۱۰۸ / ۱ بخاری)

## (۳۴) جھوٹ بولنے والے کے جبرے قیامت تک

چیرے جاتے ہیں سرہ بن جنبت سے مروی ہے رسول اللہ ﷺ نے فرمایا ”میں نے گزشتہ رات خواب میں دیکھا دو فرشتے میرے پاس آئے ان فرشتوں نے کہا جس شخص کو آپ نے دیکھا جس کے جبرے جاتے ہیں وہ دنیا میں بہت جھوٹ بولنے والا تھا جو ایک جھوٹ بات کہہ دیتا اور سارے ملک میں پھیل جاتی قیامت تک اسکو یہی سزا ملتی رہے گی“ (۱۲۱ / ۸ بخاری)

## (۳۵) بدگمانی بڑا جھوٹ ہے، بلکہ بھائی بھائی بنے رہو

① ابو ہریرہؓ رسول اللہ ﷺ سے روایت کرتے ہیں آپ ﷺ نے فرمایا ”دیکھو مسلمان بھائی کے ساتھ بدگمانی سے بچے رہو، بدگمانی بڑا جھوٹ ہے، اور خواہ مخواہ چھپی ہوئی باتوں کی ٹوہ نہ لگاؤ، کوئی آہستہ بات کرے تو اسکو سننے کے لیے کان نہ لگاؤ اور ایک دوسرے سے ہیر نہ رکھو بلکہ بھائی بھائی بنے رہو، (اسکی بھلائی چاہو) اور کوئی مسلمان دوسرے مسلمان بھائی کے پیغام پر پیغام نہ بھیجے جب تک اسکا فیصلہ نہ ہو جائے یا تو نکاح کر لے یا پیغام توڑ دے“ (۷۴ / ۷ بخاری)

② ابو ہریرہؓ رسول اللہ ﷺ سے روایت کرتے ہیں آپ ﷺ نے فرمایا ”بدگمانی سے بچے رہو، بدگمانی سخت جھوٹ ہے، اور خواہ مخواہ چھپی ہوئی باتوں کی ٹوہ نہ لگاؤ، کسی کا عیب نہ ٹٹولو اور حسد اور بغض نہ کرو، اور ترک ملاقات نہ کرو، اور سب مسلمان اللہ کے بندے ہیں ایک دوسرے کے بھائی بھائی بن کر رہو“ (۹۳ / ۸ بخاری)

## (۳۶) غیبت کیا ہے؟ بہتان کیا ہے؟ (تہمت لگانا)

ابو ہریرہؓ سے روایت ہے رسول اللہ ﷺ نے فرمایا ”کیا تم جانتے ہو غیبت کیا ہے؟ صحابہؓ نے عرض کیا اللہ اور اسکا رسول ﷺ ہی بہتر جانتے ہیں، آپ ﷺ نے فرمایا اپنے بھائی کا ایسے انداز میں ذکر کرنا جسے وہ پسند نہ کرے، آپ سے پوچھا گیا اگر میرے بھائی میں وہ چیز موجود ہو جسکا میں ذکر کروں؟ آپ ﷺ نے فرمایا، اگر اس میں وہ چیز موجود ہو جسکا ذکر تو کرے، تو یقیناً تو نے اسکی غیبت بیان کی، اور اگر اس میں وہ بات نہیں ہے جو تو اسکی بابت بیان کرے، تو پھر تو نے اس پر بہتان باندھا ہے“ (مسلم ۶۲۶۵)

## (۳۷) اللہ تعالیٰ کن آدمیوں سے کلام نہیں فرمائے گا

”تین قسم کے آدمیوں سے اللہ تعالیٰ روز قیامت کلام فرمائے گا نہ انکی طرف دیکھے گا اور نہ انھیں پاک کریگا اور انکے لیے دردناک عذاب ہوگا ① کپڑے کو (ٹخنوں سے) نیچے لگانے والا ② صدقہ دے کر احسان جتانے والا ③ اپنے سودے کو جھوٹی قسم کھا کر بیچنے والا“ (مسلم)

## (۳۸) غیبت اور چغل خوری کبیرہ گناہ ہے ، جس

سے عذاب قبر ہوتا ہے (نَمِيمَةَ غَيْبَتٍ، چغلی) (قَتَاتٌ مُّغْتَابٌ چغل خور)

(۱) فَلَا تُطِيعُ الْمُكَذِّبِينَ . وَذُؤُوا لَوْ تَدْرَهُنَّ فَيَا هِنُونَ . وَلَا تُطِيعُ كُلَّ حَلَّافٍ

مَهِينٍ لَا هَمَّازٍ مَّشَاءٍ بِنَمِيمٍ لَا مَنَاعَ لِلْخَيْرِ مُعْتَدٍ أَيْتِمٍ لَا (۱۲-۸/۶۸ الْقَلَمِ)

”پس نہ کہانا آپ جھٹلانے والوں کا یہ تو چاہتے ہیں کہ آپ کسی طرح (تبلیغ دین میں) ڈھیلے پڑھ جائیں، لیکن آپ ہرگز کہانہ ماننا کسی ایسے شخص کا جو ہے بہت قسمیں کھانے والا ذلیل، طعنے دینے والا (کمینہ، عیب گو) چغلیاں کھاتے پھرنے والا، بھلائی سے روکنے والا، حد سے بڑھ جانے والا، بڑا گنہگار“

(۲) وَيَلْ لِكُلِّ هُمَزَةٍ لُّمَزَةٍ (۱/۱۰۴ الْهُمَزَةُ) (لُمَزَةٌ یعنی پیٹھ پیچھے غیبت کرنا)

”ہر طعنے دینے والی اور غیبت (عیب چینی) کرنے والے کی بڑی خرابی ہے“ (غیبت زبان سے ہوتی ہے

(۳) يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا

تَجَسَّسُوا وَلَا يَغْتَبَ بَعْضُكُم بَعْضًا مَا يَحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَّحِيمٌ (۱۲/۴۹ الْحُجُرَاتِ)

”اے ایمان والو! بہت بدگمانیوں سے بچو، بے شک بعض بدگمانیاں گناہ ہیں، اور بھید نہ ٹٹولا کرو، اور نہ تم میں سے کسی کی غیبت کرے، کیا تم میں سے کوئی بھی اپنے مردہ بھائی کا گوشت کھانا پسند کرتا ہے؟ تم کو اس سے گھن آئے گی، اور اللہ سے ڈرتے رہو، بے شک اللہ توبہ قبول کرنے والا مہربان ہے

(۴) ابن عباسؓ سے مروی ہے رسول اللہ ﷺ مدینہ کے ایک باغ سے باہر نکلے اس وقت دو آدمیوں کی

آواز سنی جنکو قبر میں عذاب ہو رہا تھا آپ ﷺ نے فرمایا انکو عذاب ہو رہا ہے اور کسی بڑے گناہ میں نہیں، ان میں سے ایک تو پیشاب کی احتیاط (پاکی) (یا پیشاب کرتے وقت آڑ) نہیں کرتا تھا دوسرا چغلی خوری کرتا پھر آپ ﷺ نے ایک ہری ٹہنی منگوا کر اسکے دو ٹکڑے کر کے ایک ایک قبر پر دوسرا دوسری قبر پر لگا دیا فرمایا شائد جب تک یہ سوکھیں نہیں انکا عذاب کچھ ہلکا ہو“ (۸۱/۸ بخاری)

## (۳۹) کسی بھولی بھالی باایمان عورت پر تہمت

لگانے سے آدمی دنیا و آخرت میں ملعون ہو جاتا ہے

إِنَّ الَّذِينَ يَرْمُونَ الْمُحْصَنَاتِ الْغُفْلَاتِ الْمُؤْمِنَاتِ لَعُنُوا فِي الدُّنْيَا وَالْآخِرَةِ

وَلَهُمْ عَذَابٌ عَظِيمٌ (۲۳/۲۴ النُّور) ”جو لوگ پاک دامن بھولی بھالی باایمان

عورتوں پر تہمت لگاتے ہیں وہ دنیا و آخرت میں ملعون ہیں اور انکے لیے بڑا بھاری عذاب ہے“



(۴۰) چغل خور بہشت میں نہیں جائے گا حدیفہ بن یمان سے

مروی ہے رسول اللہ ﷺ نے فرمایا ”چغل خور بہشت میں نہیں جائے گا“ (۸۵/۸ بخاری)

(۴۱) نیک عورت پر زنا کی تہمت لگانے کی سزا

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ  
جَلْدَةً وَلَا تَقْبَلُوا لَهُمْ شَهَادَةً أَبَدًا ۚ وَأُولَٰئِكَ هُمُ الْفَاسِقُونَ ۙ إِلَّا الَّذِينَ

تَابُوا مِنْ بَعْدِ ذَلِكَ وَأَصْلَحُوا ۗ فَإِنَّ اللَّهَ غَفُورٌ رَحِيمٌ (۵-۴/۲۴ النور)  
”جو لوگ پاک دامن عورتوں پر زنا کی تہمت لگائیں پھر چار گواہ نہ پیش کر سکیں تو انہیں اسی (۸۰)  
کوڑے لگاؤ اور کبھی بھی انکی گواہی قبول نہ کرو یہ فاسق لوگ ہیں، ہاں جو لوگ اس کے بعد توبہ اور  
اصلاح کر لیں تو اللہ تعالیٰ بخشنے والا اور مہربانی کرنے والا ہے“

(۴۲) خود کا گناہ دوسرے پر تھوپنا بہتان لگانا ہے

وَمَنْ يَكْسِبْ خَطِيئَةً أَوْ إِثْمًا ثُمَّ يَرْمِ بِهِ بَرِيئًا فَقَدِ احْتَمَلَ بُهْتَانًا وَإِثْمًا مُّبِينًا

(۱۱۲/۴ النِّسَاء) ”اور جس نے ارتکاب کیا کسی گناہ کا پھر تھوپ دیا اسے کسی بے گناہ  
کے سر تو یقیناً اٹھایا اس نے بوجھ بڑے بہتان اور کھلے گناہ کا“

(۴۳) مومن مردوں اور مومن عورتوں کو ایذا دینا گناہ

ہے وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغَيْرِ مَا اكْتَسَبُوا فَقَدِ احْتَمَلُوا  
بُهْتَانًا وَإِثْمًا مُّبِينًا ۙ (۵۸/۳۳ الْأَحْزَاب)

”اور جو لوگ مومن مردوں اور مومن عورتوں کو ایذا دیں بغیر کسی جرم کے جو ان سے سرزد ہوا ہو،  
وہ (بڑے ہی) بہتان اور سرتج گناہ کا بوجھ اٹھاتے ہیں“

(۴۴) مومن لغو باتیں نہیں سنتے ان سے منہ موڑ لیتے ہیں

(۱) وَإِذَا سَمِعُوا اللَّغْوَ أَعْرَضُوا عَنْهُ وَقَالُوا لَنَا أَعْمَالُنَا وَلَكُمْ أَعْمَالُكُمْ

سَلِّمْ عَلَيْكُمْ لَا تَبْتَغِي الْجَاهِلِينَ (۵۵/۲۸ الْقَصَصِ) ”اور جب (مومن) بیہودہ  
(لغو، فضول بے حیا و بے شرم) بات سنتے ہیں تو ان سے منہ پھیر لیتے ہیں اور کہہ دیتے ہیں کہ ہمارے  
عمل ہمارے لیے اور تمہارے اعمال تمہارے لیے، تم پر سلام ہو، ہم جاہلوں سے الجھنا نہیں چاہتے“

(۲) قَدْ أَفْلَحَ الْمُؤْمِنُونَ ۚ الَّذِينَ هُمْ فِي صَلَاتِهِمْ خَشِعُونَ ۚ وَالَّذِينَ هُمْ عَنْ اللَّغْوِ مُعْرِضُونَ (۲-۱/۲۳ الْمُؤْمِنُونَ) ”یقیناً ایمان والوں نے فلاح حاصل کر لی، جو اپنی نماز میں خشوع کرتے ہیں، جو لغویات سے منہ موڑ لیتے ہیں“

(۳) وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا (۲۵/۶۳ الْفُرْقَان) ”اور رحمن کے (خاص) بندے وہ ہیں جو زمین پر عاجزی کے ساتھ چلتے ہیں، اور جب جاہل ان سے جاہلانہ گفتگو کرتے ہیں تو وہ کہتے ہیں کہ سلام ہے“ (اگر کوئی جہالت اور بدتمیزی سے پیش آئے تو سختی سے اسکا جواب نہیں دیتے اور لڑائی جھڑائی نہیں کرتے بلکہ کوئی نرم بات کہہ کر بوردور ہی سے سلام کر کے چلے جاتے ہیں)

(۴۵) جس مجلس میں اللہ کی آیات کا مزاق اڑایا جائے

(یا نکتہ چینی کی جائے) اس میں بیٹھنے کی ممانعت

(۱) وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَةَ اللَّهِ يُكْفَرُ بِهَا وَيُسْتَهْزَأُ بِهَا فَلَا تَقْعُدُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ ۗ إِنَّكُمْ إِذَا مَثَلْتُمْ ۗ إِنَّ اللَّهَ جَامِعُ الْمُنَافِقِينَ وَالْكَافِرِينَ فِي جَهَنَّمَ جَمِيعًا (۴/۱۴۰ النِّسَاءِ)

”(اے ایمان والو) اور اللہ تعالیٰ تمہارے پاس اپنی کتاب میں سے یہ حکم اتار چکا ہے کہ تم جب کسی مجلس والوں کو اللہ تعالیٰ کی آیتوں کے ساتھ کفر کرتے اور مزاق اڑاتے ہوئے سنو تو اس مجمع میں ان کے ساتھ نہ بیٹھو! جب تک کہ وہ اسکے علاوہ اور باتیں نہ کرنے لگیں، (ورنہ) تم بھی اس وقت انہی جیسے ہو، یقیناً اللہ تعالیٰ تمام کافروں اور سب منافقوں کو جہنم میں جمع کرنے والا ہے“

(۲) وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ حَتَّىٰ يَخُوضُوا فِي حَدِيثٍ غَيْرِهِ ۗ وَإِمَّا يُنسِينُكَ الشَّيْطَانُ فَلَا تَقْعُدْ بَعْدَ الذِّكْرَىٰ مَعَ الْقَوْمِ الظَّالِمِينَ (۶/۶۸ الْأَنْعَام)

”اور جب آپ ان لوگوں کو دیکھیں ہماری آیات میں عیب جوئی کر رہے ہیں تو ان لوگوں سے کنارہ کش ہو جائیں، یہاں تک کہ وہ کسی اور بات میں لگ جائیں اور اگر آپ کو شیطان بھلا دے تو یاد آنے کے بعد پھر ایسے ظالم لوگوں کے ساتھ نہ بیٹھیں“

(۳) ایک حدیث میں آتا ہے کہ ”جو شخص اللہ اور یوم آخرت پر ایمان رکھتا ہے، وہ اس دعوت (مجلس) میں شریک نہ ہو جس میں شراب کا دور چلے“ (مسند احمد جلد ۱ ص ۲۰ ص ۳۳۹)